



السلام علیکم ورحمۃ اللہ وبرکاتہ

کیا نبی کریم ﷺ کی ذات گرامی پر صلوٰۃ و سلام کے بجائے حرف "ص" یا "صلعم" کے ساتھ اشارہ کرنے میں کوئی حرج نہیں ہے؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

رسول اللہ ﷺ کی ذات گرامی پر صلوٰۃ و سلام کے الفاظ استعمال کرنے کی بجائے ان حروف کے ساتھ اشارہ کرنا غلط ہے۔ اگرچہ متاخرین کی کتابوں میں اس کا بکثرت استعمال ہے لیکن صحیح بات یہ ہے کہ صلوٰۃ و سلام کے الفاظ مکمل طور پر لکھے جائیں۔ تاکہ قاری بھی اسے پڑھ سکے۔ اور کاتب بھی لکھنے کا اجر و ثواب حاصل کر سکے اور قاری بھی ثواب حاصل کر سکے۔ رمز کی صورت میں قاری یا تو اسے پڑھے گا ہی نہیں یا رمز ہی کے ساتھ پڑھے گا۔

ہدایا عندی واللہ اعلم بالصواب

[فتاویٰ اسلامیہ](#)

ج 1 ص 38